

जै जै रघुवर प्यारे अमां कौशल्या उज्यारे

तुंहिजी जन्म वाधाई गायूं ।

दशरथ राजदुलारे रसिकनि जीअ जियारे

तुंहिजी जन्म वाधाई गायूं ॥

देव मुनियुनि थे वाट निहारी तुंहिजे दर्शन लाइ रघुनन्दन

भूमी अ हर हर सद्रिड़ा कया थे सन्तनि जा उर चन्दन

थियो द्रींहु सदोरो स्वामी आएं साकेत के सुकुमारे ॥१॥

दिव्य रुप सां दिनो तो दिलबर अमड़ि मिठी अ खे दर्शन

नीलम कांति खे नेण निहारे थियो अमड़ि चित परिसन

गद् गद् कंठ सां अमड़ि सभागी स्तुति मधुर उचारे ॥२॥

अमां उहो मां आयो आहियां जंहि लाइ तपु तो कयड़ो

बालु रुपु थी ईदुसि तो वटि इहो वचनु हो चयड़ो

पालि प्यार सां जननी मूंखे अमृत दूध पियारे ॥३॥

दिव्य रुप तूं लिकाइ लालण करि बालक जियां किलकारी

एद्रो बालकु राणी अ ज़ाओ थींदी लज़ी महतारी

खिली थियो प्रभू बालक नंढिड़ो अमड़ि गोद विहारे ॥४॥

नव जलधर जियां किलकारी सभा बुधी नृप प्यारे
दासी उन दम डोड़ंदी आई वाधाई कोट उचारे
प्रेम विवश देई हारु दासी अ खे वेठो बाबलु पाणु विसारे ॥५॥
गुरुदेव सां ग़दु बाबलु मिठिड़ो महल में तकिड़ो आयो
अमां मिठी अ जा थोरा मजियाई गुरु अ कयो मन भायो
रोम रोम मां राम धुनी थी हर्ष न पारावारे ॥६॥
गुरुदेव गोद में राम लाल खे अमां दिनो सिर नाए
ब़ची कौशल्या कोट कल्प तक राम जी माउ सद्ग़ाए
इहा आशीश दिनी गुरु बाबे अमां चरण कमल सिर धारे ॥७॥
बुढिड़े बाबा दान लुटाया हीरा रतन घोरूं घोरे
अंडणु उजारो कयो अबल तो सचियूं सुमरिणियूं सोरे
हिन लालण लाइ पूरोहित थियडुसि चयो सतिगुर सत्य पुकारे
॥८॥

नृत्य गान ऐं जै जै धुनिड़ी सारे जग़ में थियड़ी
हिक महिने जो दींहु थियो पर खबर न कंहि खे पयड़ी
मैगसि चन्द्र बुधायो राम खे स्वामिनि नाम संवारे ॥९॥